

نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو
ترجمان
فون: ۰۳۰۸۵۵۵۰۵۹۱

۹ جنوری ۲۰۱۲ء
برائے فوری اجراء
۲۰۱۲/۰۰۵

پاکستانی کمپنیوں کو بجلی کی رسد بڑھانے اور نقصانات میں کمی کیلئے امریکی اعانت

اسلام آباد (۹ جنوری ۲۰۱۲ء) ___ صارفین کو بجلی کی ترسیل میں بہتری لانے کیلئے حکومت پاکستان کی زیر ملکیت بجلی سپلائی کرنے والی تمام کی تمام نو کمپنیوں نے آج امریکی حکومت کے ساتھ معاہدوں پر دستخط کیے۔ اس پروگرام کے تحت امریکہ توانائی کی پیداوار میں اضافے کے لئے ریونیو بڑھانے، بجلی گھروں سے صارف تک بجلی کی تقسیم کے دوران ہونے والے نقصانات کم کرنے اور بجلی کی رسد کو مزید قابل بھروسہ بنانے کیلئے ان کمپنیوں کی مدد کرے گا۔

امریکی ادارہ برائے بین الاقوامی ترقی (یو ایس ایڈ) کے توانائی سے متعلق دفتر کے ڈائریکٹر جان مورگن نے دستخط کرنے کی تقریب کے موقع پر کہا کہ ہر صارف قابل بھروسہ اور مناسب مقدار میں بجلی چاہتا ہے۔ بجلی کے بلوں کو جمع کرنے کے عمل میں بہتری لاکر بجلی سپلائی کرنے والی کمپنیوں کو مزید رقم دستیاب ہوگی اور اس طرح ملک میں لوڈ شیڈنگ میں کمی آئے گی۔ اسی طرح نقصانات میں کمی واقع ہونے سے بجلی کی ترسیل قابل بھروسہ ہو جائے گی اور نظام الاوقات سے ہٹ کر ہونے والا تعطل کم سے کم ہو جائے گا۔

تعاون کیلئے دستخط کئے جانے والے معاہدوں کی رو سے بجلی کی تقسیم سے متعلق یو ایس ایڈ کے ۶۰ ملین ڈالر مالیت کے پروگرام کے تحت پاور ڈسٹری بیوشن کمپنیوں کے ہزاروں ماہرین کو لائسنسوں کے انتظام انصرام، بل جمع کرنے، صارفین کو خدمات کی فراہمی، انتظامی امور اور ان کمپنیوں کے آپریشنز کے حوالے سے دیگر معاملات کے بارے میں تربیت دی جائے گی۔ یو ایس ایڈ ان کمپنیوں کو اپنے آلات کو جدید بنانے، ماہرانہ مشاورت فراہم کرنے اور صارفین کیلئے بجلی کی قابل بھروسہ تقسیم کو یقینی بنانے کیلئے بہترین بین الاقوامی طریقوں سے بھی متعارف کرانے میں مدد دے گا۔ یہ اعانت پاکستان کی کلیدی ترجیحات میں مدد دینے کے حوالے سے امریکہ کے دیرپا عزم کی ایک اور مثال ہے۔

یو ایس ایڈ توانائی کی تقسیم میں بہتری لانے کے علاوہ حکومت پاکستان کو توانائی بحال کرنے یا اس کی پیداوار بڑھانے کی استعداد اور توانائی کے شعبے میں دور رس اصلاحات متعارف کروانے میں بھی مدد دے رہا ہے۔

